



Press Release

PR181038

11.05.2018

STQARRIJA MILL-UFFIĊĊJU TAL-ISPEAKER

*Konferenza dwar il-qagħda ta' persuni milquta mill-**'fibromyalgia'**, fil-Parlament*

L-Ispeaker Anġlu Farrugia mexxa l-ewwel konferenza dwar il-qagħda tal-persuni milquta mill-*fibromyalgia*, fil-Parlament.

L-Ispeaker irrefera għad-diffikultajiet tal-individwi milquta mill-mard ME, CFS u *fibromyalgia* u li ħafna minnhom jinsabu fi stat ta' uġiġh kontinwu, minkejja li mad-daqqa ta' għajn jidhru normali. Għal din ir-raġuni dawk milquta mill-*fibromyalgia* jissejġu wkoll persuni b' dizabilitajiet li ma jidhru (*invisible disabilities*).

Din il-konferenza kienet opportunità biex il-morda u l-membri tal-ME, CFS u *fibromyalgia* jikkellmu dwar id-diffikultajiet tagħhom mal-membri tal-Parlament u kif jistgħu jigu meġġuna biex ikun hemm titjib f'ħajjithom.

L-Ispeaker saħaq li għandu jittfassal pjan ta' azzjoni filwaqt li titnieda kampanja nazzjonali dwar il-*fibromyalgia*. Għandu jintbagħat messagġ lill-awtoritajiet kompetenti, lis-sidien tal-postijiet tax-xogħol u lill-professjonisti mediċi biex il-morda tal-ME, CFS u *fibromyalgia* tingħatalhom għajjnuna kif ukoll kura biex l-għajxien tagħhom jittjeb.

Din il-laqgħa kienet organizzata mill-ME, CFS & Fibromyalgia Alliance - Malta, kienet indirizzata wkoll minn Souzi Makri, President, European Network of Fibromyalgia Associates (ENFA), mill-Professor Stephen Bevan, University of Lancaster and Institute of Employment Studies (UK), morda li qassmu l-esperjenza iebes ta' dan il-mard u membri Parlamentari fosthom Chris Fearne (Deputat Prim Ministru u Ministru għas-Saħħa), Anthony Agius Decelis Farrugia (Segretarju Parlamentari għal Persuni b' Dizabilità u Anzjanità Attiva), David Agius (Deputat Kap tal-Oppożizzjoni għall-Affarijiet tal-Parlament), Robert Abela, Maria Deguara, Salvino Grixti u Stephen Spiteri.